

# **Digitales Brandenburg**

hosted by **Universitätsbibliothek Potsdam**

## **Der neyer "Seyfer ha-drosheš"**

a bukh fir ale Iden ; enṭhaltṭ ariber hundertṭ drosheš

Sefer Be-reshit - parasha Be-reshit

**Shṽemer, Shemu'el**

**לאומש, רעמעווש**

**Iaši, 1936**

Parasha Lech

**urn:nbn:de:kobv:517-vlib-4426**

לך

א

**טעמא :** אברהם אבינו, זיין מיסיאן, די מיסיאן פונ'ם אידישען פאלק, די דאפעלטע שטרעבונג פון אידען.

דער העלד פון היינטיגער סדרה איז אונזער פאטער אברהם, מיט וועלכען דאס גאנצע אידישע פאלק שטאלצירט. צו איז דען נאך פארהאן א פאלק אויפ'ן גאנצען ערד קונעל וועלכעס זאל קענען אנווייזען אויף זיין שטאם פאטער פון צוריק מיט אריבער פיר טויזענד יאהר אזוי ווי אידען קענען דאס טאן? מיר זענען דאס איינציגע פאלק וועלכעס איז קאמפעטענט צו צייגען ווער אונזער ערשטער פאטער און אונזער ערשטע מוטער זענען געוועהן, אזוי ווי דער נביא זאגט שמעו אלי רודפי צדק מבקשי ה' הביטו אל צור הצבתם ואל מקבת בור נקרתם, הביטו אל אברהם אביכם ואל שרה תהוללכם כי אחד קראתיו ואהבהו וארכבו<sup>1</sup>

ווען לארד ביקאנספעלד איז א מאל געזעסן אין ענגלישען פארלאמענט, און א אנטיסימיטישער מיניסטער האט געמיינט איהם צו באליידענען מיט'ן ווארט זשיף, איד, האט זיך ביקאנספעלד אויף געהויבען און האט מיט א פעסטער שטימע געזאגט אין דער אנוועזענהייט פון אלע מיניסטארען, איך ווייס נישט ווער עס דארף זיך שעהמען, צו זאל זיך שעהמען דער וואס איז א קינד פון א פאלק וועלכעס קען אנווייזען זיין יחוס ביז צוריק מיט פיר טויזענד יאהר און איז אומ-שטאנד צו צייגען ווער זיין ערשטער טאטע איז זיין ערשטע מאמע איז געווען, צו זאל זיך שעהמען דער וואס איז א קינד פון א פאלק וואס ערשט צוריק מיט אייניגע הונדערט יאהר זענען זיינע זיידעס און עלטער זיידעס געווען האלב ווילדע מענשען, און האבן געפאשעט חורים אין די ווילדע סטעפעס . . . .

יא רבותי, מיר אידען מענען שטאלצירען מיט אונזער שטאם פאטער אברהם וועלכער איז געווען דער ערשטער וואס האט געהאט דעם מוט, צו ווייזען דער וועלט אז זי לעבט אין דער פינסטערניס, אונזער שטאם פאטער אברהם איז געווען דער ערשטער וועלכער האט פראקלאמירט די אמת'ע אמונה, דעם אמת'ן איינציגען נאט, אין א צייט ווען די גאנצע מענשהייט האט געזינקען אין שמוץ פון געצענ-

(1) ישעי' נ"א.



דינסט, און א צייט ווען מענשען זענען געווען אזוי פארנארישט און האבען גענלויבט אין העלצער און שטיינער, געדינט צו ביינער און בוימער און צו אנדערע פיל נארישקייטען. אמת, אונזער פאטער אברהם, האט טייער באצאלט פאר זיין פראפאנאנדירען דעם אמת, ער האט געקריגען פיל שונאים וועלכע עס האט נישט געלויבט די אמתע אמונה, אזעלכע וואס עס האט זיי בעסער קאנווענירט אז מענשען זאלען גלויבען אין די נארישע אבגעטער, און האבען דאריבער גערודפט אונזער אלטען פאטער ביו השנית האט איהם געמוזט זאגען לך לך מארצך ומולדתך ומכית אביך<sup>1</sup>) ווייל נמרוד מיט זיינע מענשען האבן איהם געוואלט אומבריינגען, האט איהם השנית געזאגט, ער זאל אוועק פון זיין געבורט ארט און וואנדערען אין דער וועלט ביו ער וועט קומען אין דעם לאנד וואס ער וועט איהם ווייזען.

ווען איך בין געוועהן א קליין יונגעלע אין דער רבי האט מיט מיר געלע- רענט חומש, און האט מיר איינגעטייטשט דעם פסוק לך לך, אז גאט האט געזאגט צו אברהם'ן ער זאל אוועק פון זיין געבורטס שטאט וייל זיינע שונאים האבען איהם געוואלט אומבריינגען, האב איך איהם באלד אבגעשטעלט, אזוי ווי מיין שטייגער איז געווען, זיך נישט לאזען נארען, און האב איהם א פרעג געטאן, רבי, דער גאט וועמענס נאמען אברהם האט מפורסם געמאכט, האט נישט געקענט מאכען אז זיינע שונאים זאלען איהם גאר נישט קענען טאהן, פונקט אזוי ווי ער האט איהם מציל געווען פון דעם ביענענדיגען קאלעך אויווען וואס נמרוד האט איהם אריין געווארפען, נישט ער זאל דארפען וואנדערען, האט דען השנית, וועמענס נאמען אברהם האט געוואוסט געמאכט אויף דער וועלט, נישט געקענט אויספירען אז אברהם זאל זיך זיצען רוהיג אין זיין היים און זיינע שונאים זאלען איהם גאר נישט קענען טאן, פאר וואס האט ער איהם געהייסען וואנדערען, איבערהויפט, לויט אונזערע חכמים זאגען איז דער נסיון פון לך לך געווען דער שווערסטער פון אלע צעהן נסיונות מיט וועלכע אברהם איז געפריווט געווארען?<sup>2</sup> דער רבי האט דאזעלס, געדענק איך, אויפמערקזאם אויסגעהערט מיין פראגע און האט מיר מיט א ליבליכען שמייכל געענפערט, מיין קינד, ביזט נאך צו יונג און דיין מחילע איז נאך נישט רייף צי בעגרייפען דעם תירוץ צי דיווער פראגע ווען די וועסט עלטער ווערען און וועסט אריין אין דער גרויסער און ברייטער וועלט וועלען דיר אזעלכע פראגען אריין פארענפערט ווערן. די צייט וועט דיר בריינגען תירוץ אויף פיל אזעלכע פראגען.

(1) בראשית י"ב. (2) לדעת הימב"ם ז"ל היה זה הנסיון הראשון והקשה מכולם. ע' פירוש הנר"א ז"ל על אבות פ"ה מ"ד שמביא בשם פד"א כי נסיון לך לך הי' הנסיון השלישי אולם בילקוט במקומו איתא- אמר הקב"ה נסיון ראשון ונסיון אחרון אינו למנסה אותך אלא בלשון הוה, לך לך מארצך, לך לך אל ארץ המוריה.



שפעטער מיט יאהרען ווען איך בין שוין נרויס געווארען איז מיר אריינגע-  
פאלען אין האנד א ספר אין וועלכען איך האב געפונען פאלגענדע געשיכטע, אין  
לאמזא איז געווען רב דער בעוואוסטער גאון רבי משה יהושע ליב דיסקין, וועלכער  
איז סוף ימיו געווען רב אין ירושלים, ר' משה יהושע ליב דיסקין איז געווען א  
עקסטערע פרומער איד, און האט אין זיינע דרשות געזאגט פייערדיגען מוסר זיינע  
שטאדט לייט, אזוי ווי אין יעדער שטאט, האט זיך אין לאמזא אויך געפונען  
עטליכע בריוונים, עזי פנים שכדור, וועלכע האבען נישט געקענט ליידען דעם רבי'ס  
מוסר און זענען איהם געווארען שרעקליכע גענגערס און האבען איהם גערודפט אהן  
א עק, אויף א מאל האט זיך געטראפען אז דער בעוואוסטער גאון און חכם ר'  
ישראל סלאנטער איז געקומען וועגען א וויכטיגען ענין קיין לאמזא. זענען צו  
איהם געקומען דעם רבי'ס גענגער און האבען איהם געזאגט, רבי, אזוי ווי מיר  
האבען געהערט אז א הויז וואס איהר זענט א נרויסער גאון, זענט איהר אויך א  
נרויסער חכם אין וועלט זאכען, ווילען מיר פון אייך, אז איהר זאלט אויסוורקען  
בא אונזער רב ער זאל בא אונז נעמען א געוויסע סומע געלט און זאל זיך פון  
דאנען אוועק פאהרען, מיר וועלען געפונען א רב נאך אונזער פערלאנג, און ער  
וועט געפונען א שטאט וועלכע וועט זיין צופרידען פון איהם.

— פאר וואס ווילט איהר אז אייער רב זאל פון אייך אוועק פאהרען? — האט  
ר' ישראל סלאנטער געפרעגט, די בעלי בתים. — וויל ער איז צו פרום פאר  
אונז — האבען זיי געענפערט, ער זאגט אונז צו שארפען מוסר. רבי ישראל סלאנטער  
האט זיי אויסגעהערט און נאך א פאר מינוטין נאך רענקען האט ער צו זיי געזאגט,  
הערט אויס מיינע הערען, איך האב מיך אזוי בארעכענט, עס קען זיין אז איך  
וואלט פועלן ביי ר' משה יהושע ליב ער זאל אייער שטאט פערלאזן, איך ווייס  
אבער אויף זיכער אז פיל הונדערטער אידען פון לאמזא וועלען וויינען און  
ס וועט זיי באנק טאן וואס זיי האבען פערלוירען אזא רב ווי ר' משה יהושע ליב.  
איז מיר איינגעפאלען א בעסערע עצה, אויב איר ווילט זיך באכת פטור'ן פון אייער  
רב, זאלט איהר בעסער פאר די עטליכע טויזענד רובעל וואס איהר ווילט איהם  
געבען, דינגען א פאר וועגען זיך אויף זעצען מיט אייערע ווייבער און קינדער און  
אייער גאנצע בעל בתישקייט און אוועק פאהרען אין א אנדער שטאט, וועט זיין  
אזוי, אי איהר וועט זיך האבען געפטרט פון אייער רב און איך שווער אייך  
צו אז ס'וועט נישט זיין איין איד אין לאמזא, וואס עס זאל איהם באנק טאן נאך  
אייך . . .

נאך דער דאזיגע געשיכטע איז מיר געקומען אופ'ן מח די מעשה מיט יענעם  
שונא ישראל וואס האט באגעגענט א קלוגען איד און איהם געזאגט, די וועלט  
האלט דיך פאר זעהר א קלוגען מענטש, געב מיר, איך בעט דיך, א עצה, ווי אזוי



איך זאל פטור ווערן פון אלע אידען אויף איין מצל, איך האב א עצה פון דיינעם  
וועגן, האט איהם דער איד געענפערט, קויף א שמירק מיט א שטיק זייף און געה  
ארויף אויפ'ן בוידעם און הענג דיך אויף, וועסטי אין איין פירטעל שעה פטור  
וועדן פון אלע אידען . . .

דאמערס איז מיר הערשט פארשטארקערט געווארן די פראגע וואס איך האב  
געפרעגט מיין רבי'ן ווען איך בין געוועהן א קליין יונגעלע, דאס זעלבע האט דאך  
אויך געקענט זיין מיט גמרו'ן און אלע זיינע מענשען וועלכע האבען גערופ'ט אברהם'ן  
פאר דעם וואס ער פראפאנאדירט די אמונה אין איינציגען גאט, השי"ת האט גע-  
קענט מאכען אז זיי, די שונאים פון אברהם'ן, זאלן מווען אנקלויפן און אברהם  
זאל זיך זוצען רוהיג אויף זיין פלאץ און פארזעצען זיין הייליגע ארבייט, פאר  
וואס האט גאָר השי"ת געזאגט צו אברהם'ן לך לך ? . . .

טראכטענדיג טיפער אין דיווען ענין האב איך געפונען א מדרש וועלכער  
האט מיר פארענפערט די דאזיגע פראגע. אמר ר' ברכיה למה הדבר דומה לצלוהית  
של הפופיליסמן מוקפת צמיד פתיל ומנחת בקרן זווית ולא היה ריחו גורף כיון  
שהתחילו למלטו היה ריחו גורף, כך אמר הקב"ה לאברהם אבינו מלמל עצמך  
ממקום למקום ושמי מתגדל בעולם (1).

ר' ברכיה זאגט, די זאך איז גענלייכען צו א פלעשאַלע פארפום וועלכעס  
איז געווען פארשטעקט און געלעגען אין א ווינקאלע, און דער ריח האט זיך נישט  
געפיהלט, אז מען האט עס האבער אנגעהויבען ארום צו טראגען האט זיך איבעראל  
דערפילט דער פיינער ריח, לויט השבון האט ר' ברכיה געפונען דעם ריכטיגען  
שליסעל צו דער דערמאנטער פראגע, וועלכע פארענפערט די אורזאכע פון אברהם  
אבינו'ס וואנדערען און נע ונד זיין אויף דער וועלט, השי"ת האט איבערגעגעבן אונ-  
זער פאטער אברהם די מיסיאן, ער זאל עפענען די דאמעלסדיגע נארישע מענש-  
הייט די אויגען און זאל זיי פערנען די אמת'ע אמונה אין איינציגען גאט, און צו  
דיווען צוועק האט ער איהם געהייסען וואנדערען אויף דער וועלט און האט איהם  
געזאגט לך לך כדי ער זאל פארשפרייטען די ריכטיגע אמונה אברא'ל.

דער מיט ווערט אונז פארענפערט זעהר א שווערע פראגע וועלכע פיר  
חוקרים מאטערען זיך זי צו לעזען, היתכן, איז דען דאס אידישע פאלק זינדיגער  
און שלעכטער פון אלע פעלקער פון דער וועלט, יעדעס פאלק זיצט זיך אויף זיין  
באדען, האט זיך זיין לאנד, זיין קעניג, זיין מיליטער און שיצט זיינע אינערליכע  
און אויסערליכע אינטערעסען, און דאס אידישע פאלק פראוועט שוין איבער אכצען  
הונדערט יאהר אזא פינצטערען גלות, צו זייעט און צו שפרייט אויף אלע עקען  
פון דער וועלט, און האבען נאך נישט זוכה געוועהן צו קומען אלס המנוחה ואל

(1) מדרש במקומו.



הנחלה, זיבצען מיליאן אידען ליידען שאנד און שפאט און זייערע מענשען רעכטע  
 זוערן געטרעטען מיט די פיס פון אלע פעלקער און פילען דעם טעם פונ'ם ביי-  
 טערן גלות, מיר זעהען פעלקער וואס שטעהען אויף א פיל נידריגערע מדרגה פון  
 מענשהייט און מאראל, מיר זעהען נאציאנען וואס האבען א פיל גרעסערן פרא-  
 צענט רוצחים, גנבים, נואפים, אין אלע מינים פערדארבענהייטען ווי אידען, פון  
 דעסמוועגן איז זיך יעדעס פאלק בעל הבית ביי זיך אין דער היים און נא אידען  
 איז מקוים געווארן די קללה וואס גח האט געשאלטען זיין זין חם, ענד עבדים  
 יהיה לאחיו, אידען שטעהען דאך סוף כל סוף אויף א העכערע מדרגה פון מאראל  
 און מענשליכקייט, פון פיל אנדערע פעלקער, אזוי ווי מיר זאגן, סרגו ממצותיך  
 וממשפטך הטובים ולא שוה לנו<sup>1</sup>) דאס הייסט, אמת, רבוננו של עולם, מיר האבען  
 געוונדיגט א קעגן דיר מיר האבען אבגעקערט פון דייע מצות און גוטע משפטים  
 פונדאסשווענען, ולא שוה לנו, איז דאך נישטו קיין גלייכען צו אונז צווישען אנו-  
 דערע פעלקער. פארוואזשע לייד דאס אידישע פאלק מעהר פון אלע פעלקער פון  
 דער גארער וועלט. און פראוועט שוין בארד צוויי טויזענד יאהר שווערן גלות?...  
 דער תירוץ אויף דיזער שווערער פראגע איז אבער, אז מיר אידען האבען  
 איבערגענומען די מיסיאן פון אונזער פאטער אברם, פונקט ווי אברהם אין זיין  
 צייט האט בעדארפט זיין גע ונד און וואנדערען אויף דער וועלט צוליב צו עפנען  
 די מענשהייט די אויגען זיי. זאלען נישט גלויבען אין שטומע און טויטע אבגעטער,  
 נור אין דעם איינציגען לעבעדיגען באשעפער, אזוי האָט דאס אידישע פאלק איבער-  
 גענומען די זעלבע מיסיאן צו פארשפרייטען די אמת'ע אמונה צו דערהויבען דעם  
 מאראל און די גערעכטיגקייט, צו פארשפרייטען צדק ויושר איבער דער וועלט און  
 אזוי ווי אונזער פאטער אברהם האט צוליב דעם געפראוועט די סדרה לך לך, אזוי  
 דערענט דאס אידישע פאלק בכלל צוליב דעם זעלבען צוועק די זעלבע סדרה  
 לך לך.

אמת, אידען האבען זעהר טייער באצאלט פאר דיזער מיסיאן, טייכען  
 אידיש בלוט זענען פארגאסען געווארן, טויזענדער אידישע קערפער האבען לעבעדיגע  
 געצאמפלט אין די פלאמען פיער פון די אויטאדע פעאען, פילע אידישע פרויען  
 קערפער האבען זיך געראנגעלט מיט'ן טויט צווישען די כוואלעס פון די טייכען  
 און וועלכע זיי האבען זיך אליין אריינגעווארפען, כדי זיי זאלען נישט געשענדעט  
 און געפייניגט ווערן אין די הענד פון זייערע ברוטאלע און ווילדע פייניגער, דאס  
 אלעס האט אבער נישט אבגעשטעלט דאס אידישע פאלק פון זיין הייליגע מיסיאן  
 זעלכע איז איהם איבערגעגעבען געווארן פון די געטליכע השגחה, דאס אידישע פאלק  
 האט געוואוסט אז עס ליידעט פאר א הויכען אידיאל, און האט מקבל געוועהן

(1) בתפילת תחנון.



באהבה די אלע יסורים און צומאל אליין אויסגעשטרעקט דעם האלדז נעשאכטען  
 צו ווערען דורך זיינע שונאים . . .

אז דאס אידישע פאלק טראגט אויף זיך די מיסיאן פון זייער ערשטען  
 פאטער אברהם, זענען אלע מודה, און קיינער צווייפעלט נישט אין דעם, די אמונה  
 אין דער דאזיגע מיסיאן פונ'ם אידישען פאלק האט אבער געפירט דערצו אז פיל  
 פון אונזערע אידען האבען צוליב דעם אויפגעהערט צו גלויבען אין די ווידער אויפ-  
 לעבונג פונ'ם אידישען פאלק. פיל האבען דורך דעם אנגעהויבען צו לייקענען אין  
 דער גאנצער פון דער אידישע נאציאן, א סך פון די אידישע רעפארמער האבען  
 געזאגט: אויב דער גאנצער תכלית פונ'ם אידישען גלות איז נור צו דערהויבען דעם  
 מאראל, דעם יושר און צדק פון דער וועלט און זיי לערנען די אמת'ע אמונה, איז  
 אויב דאס אידישע פאלק וועט א מאל דערגרייכען איהר ציל, און אלע מענשען  
 פון דער וועלט וועלען דערגרייכען די הויכסטע מדרגה פון יושר און געריכטיגקייט  
 וועלען די אידן האבען ערפילט זייער מיסיאן צו וועלכע זיי זענען בעשטימט געווארען  
 אין זייער ראל האט זיך געענדיגט און דארפען נישט מעהר עקסיסטירען אלס א  
 בעזונדער פאלק און מענען זיך אסימילירען און אויסמישען מיט אנדערע פעלקער,  
 צוליב דעם האבען די רעפארמער וועלכע האבען אין ענדע פארינען יארהונדערט  
 געגלויבט אינם פראגרעס פון דער מענשהייט, און די שייך פון דער ציוויליזאציע  
 האט זיי פארבלענדעט די אויגען צו גלויבען אז די מענשהייט האט שוין בארד  
 דערגרייכט דעם ציל פון יושר און צדק, אנגעהויבען צו רעפארמירען די אידישע  
 רעליגיע, ארויס געווארפען יעדער תפילה וואס איז נוגע צו ציון און ירושלים  
 פונ'ם סדור'ל אין פונ'ם מחור'ל, פארוואנדעלט דעם שבת אויף זינטאג, אנגענומען  
 פיל נאטעסדינסטליכע מנהגים פון אנדערע פעלקער, געבויעט טעמפלען נאכ'ן סטיל  
 און מאדעל פון די קריסטליכע קירכען און געדאווענט אויסגעמישט מענער מיט  
 פרויען און נאך אזעלכע הענליכע מנהגים, מיט דער כונה אלץ וואס מעהר צו  
 דערגעהענטערען זיך און אויסמישען מיט די אנדערע פעלקער.

דער אמת איז אבער אז, אונזער שטרעבונג דארף זיין א דאפעלטע,  
 פון איין זייט האבען מיר צו דערפולען די זעלבע מיסיאן פון אונזער פאטריארך א-  
 לישען פאטער אברהם, צו דערהויבען דעם מוסר און מאראל, דעם יושר און צדק  
 פון דער מענשהייט, זייענדיג צוליב דעם מפורד ומפורד בין העמים, און פון דער  
 צווייטער זייט מוזען מיר אויך שטרעבען צו אונזער ווידער אויבלעבונג אלס א  
 בעזונדער פאלק אונ'ם לאנד פון אונזערע אבות, מיט אונזער אייגענע קולטור.  
 און אייגענע שפראך, די שפראך פון אונזער תורה און אונזערע נביאים.  
 ווייל אונזער עקסיסטענץ אלס א אייגענארטיג פאלק איז געזיכערט אינ'ם מויל  
 פון הייליגען נביא אין נאמען פון גאט, אזוי ווי דער פסיק זאגט, קלארע דבורים



אני ה' לא שנית ואתם בני ישראל לא כליתם<sup>1</sup> אזוי ווי די נאשהייט ווערט  
נישט געענדערט אזוי איז די אייביגע עקסיסטענץ פונ'ם אידישען פאלק, אלס בני  
ישראל געזיכערט . . .

נאך דעם דאוויגען אמת שווימט אבער ארויף א אנדער פראגע, ווען מיר  
זעהען דעם געבראכענעם מאראל פון דער מענשהייט אין אונזער צייט, טראץ דעם  
געוואלדיגען פראגרעס פון די וויסענשאפט, ווען מיר זעהען אז טראץ דעם גרויסען  
פארטשריט פון דער טעכניק, כעמי און אנדערע נאטור וויסענשאפטען פונ'ם  
צוואנציגסטען יארהונדערט, איז דער מאראל פון די מענשען שרעקליך געזינקען,  
און מענשען עסען זיך אויף לעבעדיגערהייט נאך פיל ערגער פון די ווילדעסטע  
היות, נאך מעהר, מיר זעהען אז די אלע וואונדערבארע ערפינדונגען פון אונזער  
יארהונדערט זענען געבויט מיט איין ציל, וואס מעהר און ווי שנעלער אומצובריינגען  
מענשען און חרוב מאכען לענדער, וואס גרעסערע טייכען אונשוואדונג מענשענבלוט  
צו פארניסען<sup>2</sup> פרענט זיך א פראגע, ווער איז שולדיג אין דעם געבראכענעם  
מאראל פון דער מענשהייט, ווער איז שולדיג אין דעם וואס דאס אידישע פאלק  
האט נאך נישט געענדיגט איהר מיסיאן ארויף צו בריינגען די מענשהייט אויף  
דער הויכסטער מדרגה פון מאראל און אומאניטעט, ווער איז שולדיג אין דעם  
וואס די מענשהייט האט נאך נישט דערגרייכט צום יושר און צדק וואס אונזערע  
נביאים האבען פראפעציעט אויף אחרית הימים. צו זענען אין דעם שולדיג די פעל-  
קער דערמיט וואס זיי זענען נישט קיין געהארכזאמע תלמידים, צו זענען מיר אידען  
שולדיג אין דעם ווייל מיר פאלגען נישט אויס פינקטליך אונזער מיסיאן, און מיר  
טוען נישט בשלמות אונזער ארבעט צו וועלכער די געטליכע השגחה האט אונז  
בעשטימט?

אויף דזער פראגע מוזען מיר אידען מודה זיין על האמת און צו זעכען אז  
אין א געוויסער מאס, זענען מיר אויך שולדיג דארטען וואס די מענשהייט האט  
נאך נישט דערגרייכט דעם הויכסטען גראד פון יושר און מאראל . . .

(1) מלאכי ג.

(2) דא פאסט זעהר דער משל פון באוואוסטען אידישען פאבליסט, דר. ש  
עטינגער. פון וועלכען מיר זעכען דא איבער א אויסצוג.  
אויף א סעודה באם לייב דעם מלך  
איז א מאל געוועהן זעהר פריילעך  
אלע היות זענען ארום געזעסען  
און האבען געטרונקען, געגעסען.  
דער פוקס איז געבליבען שטעהען  
און האט אויסגערופען זעהר שעהען  
ווער איז דא צווישען אונז

וואס קען נאָר עפּים אַ קוּנץ  
צו דער עלפּאנט צו די מוּיז.  
זאָל זי אַצינד ווייזען אַרויס . . .  
דעם וועט דער לייב אַ מתנה שענקען  
און איהם אויף תמיד געדענקען . . .  
דאס הערשעל האט שהען געשפּרינגען.  
דאס קאנאריקעל האט שהען געזינגען.



נור כדרך הדרשנים מוז איך מקדים זיין א פאר הקדמות, די תורה זאגט  
 אונז, דבר נא באזני העם וישאלו איש מאת רעהו ואשה מאת רעותה כלי כסף וכלי  
 זהב, ויתן ה' את חן העם הזה בעיני מצרים<sup>1</sup> נאט האט געזאגט צו משה ער זאל  
 ריידען אין די אויערען פונ'ם פאלק — ישראל — אז זיי זאלען לייען יעדער  
 מאן פון זיין חבר—דעם מצרי — און יעדע פרוי פון איהר הבר'ת'ע—די מצריחע  
 — זילבערנע און גאלדענע כלים, און השי"ת האט געגעבען חן דעם דאזיגען פאלק  
 — די אידען — אין די אויגען פון די מצריים. דיווער פסוק איז אייגענטליך זעהר  
 שווער צום פארשטעהען, ערשטענס וואס האט השי"ת גראד דא געהייסען משה'ן  
 ריידען אין די אויערען פונ'ם פאלק, פאר וואס האט ער נישט געזאגט צו משה'ן,  
 אזוי ווי ער האט איהם געזאגט מערערע מאל, דבר אל בני ישראל, איער דבר אל  
 העם? נאך מערער איז נישט צום פארשטעהען, וואס די תורה רופט דא אן די  
 מצריים רע, חבר, נאך דעם וואס זיי האבען אזוי בימער געפייניגט די אידען, געאר-  
 בייט מיט זיי בחומר וכלבנים, און די אלע מורא'דיגע גורות פון פרעה מלך מצרים  
 ווי: אם בן הוא והמיתן אותו<sup>2</sup> כל הכן היסוד היאורה תשליכוהו<sup>3</sup> וכדומה,  
 רופט זיי די תורה אן רע, חבר. דאריבער מוזען מיר דעם דאזיגען פסוק גאנץ  
 אנדערש פארשטעהען . . .

און זיך דריי מאל קאפויר איבערקערן.  
 די מאלפע האט זיך נישט לאנג געשפילט  
 דא האט זי גערעדט. דא האט זי געצילט  
 און האט דאס פייגעלע שויט געשאסען  
 און דאס בלוט האט זיך דערפון גענאסען  
 איצט האבען די חיות אנגעהויבען  
 די מאלפע זעהר שטארק צו לויבען...  
 אט דא נוט נאר א קיק!  
 דאס הייסט אין אמת א קונץ שטיק!...  
 פלוצים איז אבער דער לייב געקומען  
 און האט אנגעהויבען צו ברומען  
 פארפינצטערט איז דעם'ס יאר  
 וואס ער מיינט בא זיך נאר  
 אז זיין חכמה באווייזט ער דערמיט  
 וואס ער קען שנעל הרנגען גיט  
 נאר יענע מלאכות אליין  
 הייסען. בא מיר נאר שעהן  
 וואס ממש מיט זיי  
 דעם צווייטען נישט וועה . . .

דאס אינטעל איז גענאָנגען  
 אויף צוויי פיס,  
 דער פאפאניי האט געגעבען א שמועס...  
 ווען עס איז שוין גאנץ שמיל געוועהן  
 האט מען פלוצלינג פון ווייטען דערזעהן  
 א מאלפע שעהן אויסגעפיצט  
 קומט צו לויפען שטארק דערהיצט  
 און האלט אין לאפקאלע א ביקס  
 און גיט א גרויסען געשריי צום פוקס:  
 הייס נאר די אלע לייט  
 געהען א ביסעל אין א זייט,  
 איך האב די קונץ געוויזען דער וועלט!  
 און האָב מיט איהר פארדינט  
 א אוצר געלט,  
 זעהט איהר דארט דאס פייגעלע?  
 איך גיב א ציץ מיט מיין אייגעלע  
 קוקט נור אלע, קוקט גאנץ נוט  
 וועט איהר זעהען ווי אין איין מינוט  
 וועט עס פון מיר דערשאסען ווערען

איך דענק אז דיווער משל איז פארטרעפלעך צו געטראגען צו די ערפינדונגען  
 פון אונזער צייט . . . (1) שמות י"א. (2) שם א. (3) שם שם.



מיר ווייסען גאנץ גוט, אז ווען עמיצער וויל לערנען דעם צווייטען א גוטע  
 מדה, מוז ער אליין זיין אויסגעארבייט אין דער דאזיגע מדה, דערמיט מייטשען די  
 חכמי המוסר דעם פסוק, ובערת הרע מקרבך וכל העם ישמעו ויראו, דאס געהט  
 אויף איינעם וואס וויל זאנען מוסר דעם עולם, דארף ער צום ערשטען פון זיך  
 אליין אויסראמען אלע שלעכטע מדות דאס הייסט, ובערת הרע מקרבך און נאר  
 דאמערס, וכל העם ישמעו ויראו, וועט דאס פאלק דיך אויס הערען **ו** זיינע רייד  
 וועלען אויף זיי ווירקען . . . דערמיט פארשטעהען מיר די ווערט **ו** וואס נת  
 הנביא האט געזאגט צו דודן גם ה' העביר השאתך אפס כי נאין נאצת אתך  
 אויבי ה' בדבר הזה גם הבן הילוד לך מות יומת, <sup>(1)</sup> ווייל אין פלוג איז דאך נישט  
 צום פארשטעהען נאך דעם וואס דער נביא האט איהם געזאגט דארויף וואס ער  
 האט פרייר געזאגט השאתי לה'. גם ה' העביר השאתך, דאס הייסט אז נאט האט  
 איהם מוחל געווען זיין הטא, ווי אזוי האט ער איהם נאך דעם געזאגט, אפס כי נאין  
 נאצת וגו' גם הבן הילוד לך מות יומת ?

דאריבער מווען מיר זאנען אז לעולם דארויף וואס דוד האט אייגערקענט  
 זיין זינד און האט געזאגט, השאתי לה'. האט איהם דער נביא געזאגט, גם ה' העביר  
 השאתך, נור אזוי ווי דוד האט אויף דעם זעלבען טא וואס ער אליין האט געטאן  
 געמוסרט אנדערע און האט זיי גערופען אויבי ה', דארויף האט ער געהאט דעם  
 עונש וואס דער נביא האט איהם אויסגעשפראכען, און דאס פארשטעהען מיר אין  
 די ווערטער פונ'ם נביא וואס ער האט איהם געזאגט, גם ה' העביר השאתך, אפס,  
 נור, דערפאר וואס נאין נאצת את אויבי ה' בדבר הזה, מיט דעם זעלבען טא  
 וואס די ביזט באנאנגען האסטו דערצערענט אנדערע און האסט זיי גערופען אויבי  
 ה'. אט דערפאר האסטו דעם עונש אז, גם הבן הילוד לך מות יומת.

איצט פארשטעהען מיר שוין, השי"ת האט געוואלט אז די מצריים זאלען  
 לייען צו די אידען כלי כסף וכלי זהב, דאס הייסט אז זיי זאלען באזיצען די מדה  
 פון גמלת חסד, האבען צום ערשטען די אידען אליין געמוזט באזיצען די דאזיגע  
 מדה אז איינער זאל וועלען לייען דעם צווייטען וואס ער וועט בא איהם פארלאזן  
 גען, כדי זיי זאלען קענען בעאיינפלויסען די מצריים זיי זאלען אויך באזיצען די  
 דאזיגע מדה, דאריבער האט השי"ת געזאגט צי משה'ן אז ער זאל איינראמען  
 א סוד די אידען אין די אויערען און זיי זאגען, וישאלו איש מאת רעהו ואשה  
 מאת רעותה, איין איד באם צווייטען און איין אידישע פרוי בא דער צווייטער  
 זאלען לייען כלי כסף וכלי זהב, און נאך דעם וואס זיי אליין וועלען באזיצען די  
 מדה פון לייען איינער דעם צווייטען, וועט עס קענען געשהען, ויתן ה' את הן  
 העם הזה בעיני מצריים, אז די מצריים זאלען אויך באזיצען די דאזיגע מדה און


(1) שמואל ב י"ב.



זיי וועלען לייען צו די אידען כלי כסף וכלי זהב.  
 לויט דעם אלעמען פארשטעהען מיר שוין, אז ווען א איינציילנער מענש  
 מוז צום ערשטען אליין באזיצען די מדה וועלכע ער וויל לערנען און בעאיינ-  
 פלוסען דעם צווייטען, מוז א גאנץ פאלק אודאי צום ערשטען אליין  
 זיין אויסגעארבייט אין די מדות ומוסר וועלכע ער וויל אנדערע לערנען,  
 און ווען דאס אידישע פאלק האט די מיסיאן אויפצוהויבען די מאראל  
 דעם יושר פון די מענשהייט, מווען זיי צום ערשטען אליין האבען דערגרייכט די  
 הויכסטע מדרגה פון מוסר און מדות, נור דאמערס וואלטען זיי געקענט ווירקען  
 אויף די גענצע מענשהייט זאל דערגרייכען דעם בעוואונשטען ציל פון אומאניטעט  
 און יושר, און ווען מיר זעהען אז די מענשהייט בכלל איז נאך גאר ווייט פונם  
 אמת'ן מאראל און יושר און דאס שלעכטיגקייט פון די מענשען איז שרעקליך  
 גרויס, איז דאס א סימן אז מיר אידען זענען נאך אויך ווייט פונם ריכטיגען צדק  
 און יושר.

וואסזשע איז אונזער פליכט ?

מיר דארפען אליין זיך אויסארבייטען אז מיר זאלען דערגרייכען די הוכסטע  
 מדרגה פון מוסר און מדות און נור דאן וועלען מיר קענען צו פירען די גאנצע  
 מענשהייט צום געוואונשטען ציל לויט די פראפעצייאונג פון אונזערע הייליגע  
 נביאים.



*[Faint, mostly illegible text, likely bleed-through from the reverse side of the page.]*



ל.ך.

ב.

**טעמא: גלות מצרים, דער איצטיגער גלות, די גאולה.**

ווען מיר לערנען אין היינטיגער סדרה די געשיכטע פון אוינער שטאם פאטער אברהם, געזונען מיר. ויאמר אליו אני ה' אשר הוצאתיך מאור כשרים לתת לך את הארץ הזאת לרשתה וגו' ויאמר, ה' אלקים כמה אדע כי אירשנה<sup>1</sup> און נאט האט געזאגט צו אברהם'ן איך בין דער נאט וועלכער האב דיך ארויסגענומען פון אור כשרים דיר צו געבען דאס דאזיגע לאנד אלס א ירושה און אברהם האט געזאגט, נאט, האר פון דער וועלט, ווי אזוי ווייס איך אז וועסט מיר געבען די דאזיגע ירושה? ווען מיר לערנען די דאזיגע פסוקים, שוויקט באלד ארויף אויף אוינער געדאנקען די פראגע: אברהם וועלכער איז געשריווט געווארען מיט אזעלכע שווערע נסיונות, און איז אלע גלענצענד בייגעשטאנען, אברהם דער ראש המאמינים זאל פלוצים צווייפלען אין גאט'ס הבטחה, איהם צו פרענען, כמה אדע כי אירשנה? אמת, אווערע חכמים זאנען טאקי, מפני מה גענש אברהם ונשתעבדו בניו מאתים ועשר שנים במצרים, מפני שהפריו על מדותיו של הקב"ה ואמר כמה אדע<sup>2</sup> פאר וואס איז אברהם אבינו באשטראפט געווארען און זיינע קינדער זענען געווען פארשקלאפט אין מצרים צוויי הונדערט מיט צעהן יאהר, ווייל ער האט געצווייפלעט אין גאט'ס הבטחה און האט געזאגט כמה אדע. לויט דזען מאמר איז אבער פארדאפעלט די פראגע, ערשטענס ווי קומט עס טאקי אז אברהם דער ראש המאמינים זאל מפריז זיין על המדה און פרענען כמה אדע? צווייטענס ווען מיר זאלען אפילו אן געמען אז אברהם האט געזינדיגט דער מיט וואס ער האט געזאגט כמה אדע, נו, דערפאר זאל א גאנץ פאלק ליידען שווערען גלות צוויי הונדערט מיט צעהן יאהר, וואו געפינען מיר נאך אזא משפט, מיר וואלטען געקענט פארשמעהען אז אברהם אליין זאל געווען באשטראפט ווערען פאר דעם מא וואס ער האט געזאגט כמה אדע, אבער ווי אזוי קען מען פארשמעהען, אז זיינע קינדער א גאנץ פאלק, זאל ליידען שווערען גלות צוויי הונדערט מיט צעהן יאהר, דורך דעם וואס זייער שטאם פאטער איז נכשל געווארען און געזאגט כמה אדע? וואו

(1) בראשית ט"ו: (2) נדרים ל"ב.



געפונען מיר ערניץ אזא משפט? די תורה אליין זאנט דאך, לא יומתו אבית על  
 בנים איש בחטאו יומת<sup>(1)</sup> אויף אזא משפט האט זיך דער נביא יחזקאל אויך פער-  
 וואונדערט און האט געזאנט, אבות יאכלו בוסר ושני הבנים תקחינה? די עלטערן  
 עסען זייערע טרויבען און די ציין פון די קינדער זאלען הייליק ווערען?  
 ווען מיר וועלען זיך אבער גוט אריין טראכטען אין דעם דאוויגען ענין וועט  
 אונז אלעס קלאר ווערען.

מיר ווייסען אז דער הויכסטער אידאל פון אונזערע נביאים, איז דער פאל-  
 קאמענער פרידען, דער ערגענצליכער שלום וואס וועט ענדליך הערשען אויף דער  
 וועלט אין דער קינפטונגער צייט, אלס סימבאל פון דיווען פולשטענדיגען שלום  
 וועלכער וועט פארוויקליכט ווערען באחרית הימים, זאנט אונז דער נביא, וגר זאב  
 עם כבש, ונמר עם גרי ירביץ ועגל וכפיר ומריא יהדיו ירכצו ילדיהן ונו' ושעשע  
 יונק על הר פתן ועל מאורת צפעוני גמול ידו הדה, לא יועו ולא ישחיתו בכל  
 הר קדשי<sup>(2)</sup> דא מאלט אונז דער נביא קונציג, מיט ליכטיגע פארבען, דעם קינפטי-  
 גען שלום פון דער וועלט באחרית הימים, אז נישט נור מעגשען וועלען זיך פריד-  
 זיך לעבען און וועלען נישט מעהר ווייסען פון שנאה און האס, נור אייך די וויל-  
 דעמטע און ברוטאלסטע באשעפענישען וועלען דאמערס לעבען רוהיג און שטיי-  
 צוזאמען מיט די שוואכסטע ברואים, און עס וועלען צוזאמען וואוינען — זאנט  
 דער נביא — א וואלף מיט א שאף, א לעמפערט מיט א ציג וועלען צוזאמען  
 רוהען, א קאלב מיט א לעמפערט וועלען אין איינעם פיטערען זייערע  
 קינדער א קליין יונגעל וועט זיי פירען, א קוה מיט א בער וועלען צו זאמען  
 פאשען. א זענקינד וועט זיך שפילען אויפ'ן לאך פון א ניפטיגער שלאנג, און  
 אויפ'ן שפאלט פון א ברענענדיגען וויפער וועט א קינד הויבען זיין האנד. זיי  
 וועלען נישט שלעכט'ס טאהן און וועלען נישט מעהר פארדערבען אויף מיין גאנצען  
 הייליגען בארג, זאנט נאט' . . .

דאס איז דער הויכסטער אידאל פון שלום פון אחרית הימים.  
 עס פרענט זיך אבער, האט דען אזא סארט שלום נאך נישט עקויסירט  
 אויף דער וועלט, און דאך האט ער נישט אויסגעהאלטען, און די וועלט איז  
 ווידער פול געווארען מיט שנאה און האס, מארד און רציחה און אלע סארטען  
 מורא'דיגע אכזריות, מיר געדענקען נאך פון פאריגער סדרה, אז השי"ת האט געזאנט  
 צו נח'ן, ער זאל אריין נעמען אין דער תבה, מכל החי מכל בשר, מהעוף למינהו  
 ומן הבהמה למינה מכל רמש האדמה למינהו<sup>(3)</sup> מיט נח'ן אין דער תבה האבען  
 אין דער צייט פונ'ם מבול אויך געלעבט צוזאמען דער וואלף מיט דער שאף, דער  
 לעמפערט מיט דער ציג, די קוה מיט'ן בער, דער מענש מיט דער ניפטיגער שלאנג

(1) דברים כ"ד. (2) ישעי' י. (3) בראשית נ.



און האבען נישט געשעדיגט, נישט שלעכט'ס געטאהן איינער דעם צווייטען עס  
פרעגט זיך דאריבער, אויב יענער שלום האט נישט אויסגעהאלטען, מיט וואס  
זענען מיר פארזיכערט אז דער שלום פון ישעי' הנביא פון אחרית הימים וועט  
זיין א אייביגער?

עס איז אויך שווער צו פארשטעהען, ווי קומט עס וואס די תורה, אונזערע  
נביאים, און אונזערע חכמים האבען גענצליך פארשוויגען יענעם וואונדער פון נח'ס  
תבה וואו אלע באשעפענישען האבען פרידליך געלעבט, און האבען בכלל זעהר  
וועניג גערעדט פון יענעם וואונדער? כדי דאס אלעס צו פארשטעהען מוזען מיר  
אפגעגעבן א קורצען פסוק אין הלכות הפולטיקא. מיר זעהען אז איז יעדען ציוויליזירטען  
לאנד, סיי אין א מאנארכיש לאנד, סיי אין א רעפובליקאנישע מדינה עקסיסטרען  
פארשידענע פארטייען. וועלכע זענען זיך די גרעסטע שונאים, איין פארטיי קריטי-  
קירט די צווייטע, די שנאה צווישען די פארטייען איז אזוי גרויס אז זי פירט צו  
די גרעסטע שקאנדאלען אפילו צו געשלעגן און א מאל אויך צו פאליטישע אטענ-  
טאטען. יעדע פארטיי האט זיך איהר ארגאן אין וועלכען זי שיט פעך און שוועבעל  
אויף די אנדערע פארטייען, פון דעסוועגען אויב א אויסענוועניגסטער שונא דראהט  
דאס לאנד און די שטאטס אינטערעסען זענען אין א סכנה, אין יענעם מאמענט  
פאראייניגען זיך אלע פארטייען און פארנעמען אלע זייערע אינטריגעס אין קרוגע-  
רייען פון פריה, און טראכטען צוזאמען ווי אזוי צו שיצען דאס לאנד פון דער  
סכנה.

פון וואנען קומט די פאראייניגונג פון די אלע פארטייען וועלכע זענען געכמען  
געווען טויטליכע שונאים איינע די צווייטע? דאס קומט דערפון, ווייל דער גרויסער  
פחד פארן אויסערליכען שונא פאראייניגט זיי און מאכט זיי פארנעמען זייערע  
פרייע אינטריגעס.

און אזוי זעהען מיר אויך אינם פראקטישען לעבען, צוויי מענשען וועלכע זענען  
זיך שרעקליכע שונאים, ווען עס קומט איבער זיי ביידע א סכנה, דאמערס פאר-  
אייניגט זיי דער פחד און דער שרעק פונ'ם גרויסען געפאהר וועלכער דראהט זיי,  
ווען עס זאלען, למשל, פאהרען אויף א שיפעל צוויי שרעקליכע שונאים און דאס  
שיפעל זאל זיך איבערקערן און זיי זאלען ביידע אריין פאלען אין וואסער, וואלטען  
מיר געזעהן ווי ראנגלענדיג אין די טיפינעש פונ'ם וואסער וועלען זיי זיך ביידע  
אדום געמען אזוי ווי צוויי בעסטע גוטע פריינד, ווייל די מורא פאר'ן טויט מאכט  
זיי פארנעמען זייער פערזענליכע שנאה פון פריד און פאראייניגט זיי.

דערמיט פארשטעהען מיר וואס די תורה זאגט, ואהבת לרעך כמוך אני ה' (1)  
ווייל ווען א מענש זאל באמת מורא האבען פאר נאש, וואלט די דאזיגע מורא

(1) ויקרא י"ט.



פארטריבען פון איהם יעדען האס און שנאה צום צווייטען און איין מענש וואלט  
ליב געהאט דעם אנדערען.

איצט פארשטעהען מיר שוין גאנץ גוט, אז דער שלום פון די באשעפעני-  
שען און נח'ס תבה, האט נישט געקענט בעטראכט ווערען אלס א ריכטיגער שלום  
ווייל דיוער שלום איז געקומען נאר דורך דער סכנה פונ'ם מבול, דער פחד פונ'ם  
וואסער האט זיי פאראייניגט, א סימן אז אזוי וי עס איז נאר פאראיבער די סכנה  
און זיי זענען ארויס פון דער תבה. זענען די באשעפענעשען זיך ווידער געווארען  
די זעלביגע שונאים ווי פריה, און א שעפעלע האט ווידער נישט מעהר געקענט  
וואוינען צוזאמען מיט'ן וואלף אדער א קיה מיט א בער, אזא שלום וועלכער קומט  
פאר פחד איז טאקי נישט ווערט מ'זאל ריידען פון איהם? פונקט אזוי ווי עס  
איז נישט ווערט צו ריידען פון אזא שלום וואס עס ווערט געשלאסען צווישען די  
פארטייען פון יעדע מדינה, דורך דער סכנה פונ'ם אויסגעוועניגסען שונא. ווייל  
זוי באלד די סכנה געהט נור אוועק ווערען זיך די פארטייען צוריק די זעלבע  
שונאים ווי פריה . . .

דער שלום פון וועלכען דער גביא רעדט אבער פון אחרית הימים, איז א  
אנדער סארט שלום, דאס איז א שלום וועלכער וועט קומען נישט אויס פחד פאר  
א סכנה, נאר א שלום פון איבערצייגונג, די גאנצע מענשהייט אויך אלע באשעפע-  
נישען וועלען זיך פאראייניגען דורך דעם, ווייל זיי וועלען קומען צום אמת'ן דעת,  
צום אמת'ן וויסען וואס שטימט נישט מיט האס און שנאה, מיט אכזריות און ברוד-  
שאַלישעט, נור מיט אהבה מיט ליבשאפט פון איינעם צום צווייטען, און אזא שלום  
וועלכער וועט קומען פון איבערצייגונג וועט האבען א קיום און וועט שוין זיין א  
אייביגער . . .

לויט דעם אלעמען וועלען מיר שוין פארשטעהען פאר וואס אונזער פאטער  
האט געזאגט צו השי"ת ווען ער האט איהם מבשר געווען די בשורה, אז ער וועט  
מאכען ירשנה'ען דאס לאנד ארץ ישראל צו זיינע קינדער, במה אדע כי אירשנה.  
אונזער פאטער אברהם האט מיט זיין גבאי'שען בליק בעטראכט דעם כאראקטער  
סוף זיינע קינדער, ער האט געזעהען אז אידען צווישען זיך האבען נישט קיין שלום  
אידען האבען זיך נישט ליב, אנהויבענדיג פון יעקב'ס קינדער האט ער שוין דער-  
זעהען די קריגערייען און צאנקערייען צווישען זיי, און ווען השי"ת האט איהם  
אנגעזאגט די בשורה אז ער וועט געבען דאס לאנד צו זיינע קינדער, האט  
איהם אונזער פאטער אברהם געשמעלט א פראגע, לעבעדיגער גאט! צו האבען  
א איינען לאנד מוז מען דאך זיין פאראייניגט צווישען זיך, דאריבער אמת, איך  
צווייפעל נישט אין דיין הבטחה, אבער במה אדע כי אירשנה, איך וויל זאלסט  
מיר מודיע זיין דורך וועלכע זאך וועלען מיינע קינדער קענען דערהאלטען די דא-



זינע ירושה, ווען דאס פארלאנגט אייניגקייט און איך זעה אין מיינע קינדער א קריגרישען גייסט, אברהם האט נישט געזאגט, במה אדע כי תורישנה, מיט וואס וועל איך וויסען אז די וועסט מאכען ירשנה'ן דאס לאנד צו מיינע קינדער, ווייל אין דער הבטחה פון השי"ת איז ער געווען זיכער, ער האט נור געזאגט, במה אדע כי תורישנה, דאס הייסט מיט וואס ווייס איך אז מיינע קינדער פון זייער זייט וועלען קענען דערהאלטען די דאזיגע ירושה?

דארויף האט איהם השי"ת געענפערט, אמת אברהם, די ביזט גערעכט דייע קינדער זענען קריגריש אין וועלען זיך נישט קענען פאראייניגען צו פירען א לאנד איך האב אבער א מיטעל דערצו ידוע תדע כי גר יהי זרעך בארץ לא להם ועבדום וענו אותם ארבע מאות שנה, דייע קינדער וועלען זיין פארשקלאפט און אונטער-דריקט אין מצרים און אט די פארשקלאפונג וועט זיי פאראייניגען אזוי אז דאס וועט זיי צו בריינגען דערצו אז זיי זאלען קענען ירשה'נען דאס לאנד וואס איך בין דיר מבטיח.

איצט פארשטעהען מיר שוין אז אונזער פאטער אברהם האט נישט אויף א האר געצווייפעלט אין דער הבטחה פון השי"ת און אז דער, ידע תדע, איז אויך נישט געווען קיין עונש אופ'ן במה אדע.

וואס זענען מיר דערפון?

אז דורך דעם קריגרישען גייסט וואס עקסיסטרירט בא אונז, זענען מיר געוועהן פארשקלאפט אין מצרים, דורך דעם זעלבען קריגרישען גייסט איז אונזער מלוכה צוויסען געווארען אויף צווייען אין דער צייט פון רחבעם דער זין פון שלמה, דורך דעם זעלבען קריגרישען גייסט זענען מיר פארטריבען געווארען אין לאנגען פינסט-טירען גלות אזוי ווי אונזערע חכמים זאגען, לא הרבה ירושלים אלא מפני שנאת הנם שהי' בהם<sup>(1)</sup>.

דורך דעם זעלביגען קריגרישען גייסט וואס הערשט נאך היינט בא אונז, געהט די ארבייט פון אונזער נאציאנאלע ווידער אויפגעבונג, און דער אויפבויע פונ'ם לאנד פון אונזערע אבות אזוי שווער און לאנגזאם, און דורך דעם זעלביגען קריגרישען גייסט זענען מיר נאך נישט אויסגעלויזט געווארען פון איצטיגען שווערען גלות . . .

שוין די העכסטע צייט אירען זאלען דאס באקענען און עס זאל שוין אויסהערען צווישען אונז שנאת-הנם, עס זאל זיך אנהויבען בא אירען א ערא פון אינערליכען שלום און אז עס וועט זיין שלום על ישראל וועט קומען די אכת'ע נאולה במהרה בימינו אמן.

(1) יומא ט'.



## לקוטים ממבחר הדרוש.

על איזה פסוקים ומאמרי חז"ל והענינים הנזכרים בהדרשות הקודמות

לך

לדרוש א.

(א) שמעו אלי רודפי צדק מבקשי ה' הביטו אל צור הצנחם ואל מקבת בור נקרתם, הביטו אל אברהם אביכם ואל שרה תהוללכם כי אחד קראתיו ואברכהו וארבהו (ישעי' נ"א). יש אנשים היודעים ומכירים נודל ערך מצות הצדקה ומודים שמצוה גדולה לרדוף אחריה להשיגה בכל זאת רחוקים הם מצדקה, יען שכל הענינים הם רמאים ורשעים בעיניהם וכשמוכיהם אותם מדוע אינם נותנים צדקה באים בטענותיהם תנו לנו עניים מהוגנים עניים צדיקים עשופי רעב שנדע כי עמלנו קולעת אל המטרה ולא נחמיא, אבל לא לפזר עמלנו לכל ארחא ופרחא מבלי שנדע טיבו ומעשיו, האנשים האלה אינם רוצים לדעת כי מצות הצדקה מחייבת לפתוח יד לכל הפושט את ידו ליתול, וכי אין בודקין למוזנות הורו לנו רז"ל ושכ"כ גדולה הוא מצות הצדקה עד שכדאי שממאה פריטות שמסור תבא אחת מהם אל המטרה, ורק מי שנוהג כן לא יכשל לעולם, אבל העוצר את ידו משום חשש עני שאינו הגון ומחכה עד שיוזמן לידו צדיק כחפצו לא יתן לעולם, כי אל מי יתן אם גם הצדיקים בעיניו גם הם לא צדיקים כאשר חשב. באוני אנשים כאלה דיבר הנביא ואמר להם, שמעו אלי רודפי צדק, אשר בפיכם אחם אומרים כי אמנם גדולה היא מצות הצדקה ומצוה לרדוף אחריה, אבל — מבקשי ה' — אלא אתם מבקשים צדיקים אמתיים עניים עובדי ה' למען תדעו כי קלעתם אל המטרה לא כן היא מדת הצדקה, הביטו אל אברהם אביכם ואל שרה תהוללכם, נדיבת לב אבינו הראשון אברהם ואמנו שרה יהי לכם למופת — כי אחד קראתיו — יחיד ה' צדיק בעולמו אין שני ברומה לו כי כולם היו עובדי אליילים, עכ"ז פתח דלתי ביתו לכל עובר ושב, אלו היה אברהם קופץ את ידו מליתן עד שיוזמן צדיק, לעולם לא היה נותן כי יחיד ה' בעולמו אז — כי אחד קראתיו ולכן בזכות זה אברכהו וארבהו . . . (1)

(1) ע"פ הר"ר שלמה טאוושנסקי בספרו פדות יעקב על מ"א.



(ב) ועפ"י נבין מה שאמרו ז"ל (חנינה ה') עיהכ, והיה כי תמצאנו אותו רעות רבות וצרות, זה הממציא לו מעות לעני בשעת דחק, אמר רבא ה"ד אינשי זוזא לעללא לא שכיחא לתליא שכיח, ורשיי נדחק בביאורו ובתוס' הק' ממס' (יבמות סיג) המלוה סלע לעני בשעת דחק עליו נאמר או תקרא וה' יענה, לכן נראה דבאמת קשה ג"כ לשון הממציא לו מעות לעני בשעת דחק ומדוע לא אמר המלוה או הנותן? אבל הכונה היא על אותן האנשים שכשכבא עני לבקש ממנו איזה נדבה הוא יאמר אין זה עני, הוא עשיר יותר ממנו, ובאמתלה זו אינו רוצה ליתן לשום עני כי כולם הם בעיניו עשירים יותר ממנו, ולפי"ז כונת מלת הממציא אינו שנותן לו מעות רק שממציא לו לומר שיש לו מעות, ובאמת הוא שעת דחק, ונצרך לעזר ותמיכה ועי"ז יש לו צרות רבות ורעות, וזה שאמר רבא, זוזא וכו' לפי שרואה דשכיחא ל"י זוזא לתליא סובר דיש לו מעות, ובאמת אין לו לעללא רק לתליא ועי"ז נשאר בדחקו . . . (1)

(ג) ולפי דעתי נוכל לתרץ קושית התוס' באופן אחר, כי הגה אחת ממדות הצדקה שהרמב"ם ז"ל הולך ומונה היא גם זו לפקוח עין על העני לעזור לו בעוד עת לא להמתין עד שיהי' לו דוחק גדול מאוד, ויש והיה כי תמצאנה אותו רעות וגו' זה הממציא לו לעני מעות בשעת דחק ר"ל שממתין להושיט לו יד עזרה עד שיהי' לו דוחק גדול ולנוע ברעב וכפן ממש, ומ"ש ביבמות המלוה סלע לעני בשעת דחק פירשו המפרשים בשעת דחקו של הנותן, פי' אף שגם הזמן דחוק מאד עכ"ז הוא מלוה לעני, עליו נאמר או תקרא וה' יענה. (2)

(ד) לך לך מארצך וגו' ואברכך ואגדלה שמך וגו' (בראשית י"ב) בפנים הבאתי דעת הרמב"ם כי נסיון זה הי' הקשה מכולם, ורבים מקשים שלכאורה הי' נסיון העקרה קשה יותר מנסיון לך לך, כי מי לא יקבל עליו גלות תחת לשחוט את בנו יחידו אהוב נפשו? לכן נראה כי נסיון לך לך הי' קשה מצד אחר, כי הגה אבינו אברהם קיים בודאי מצות ה' בכונה שהורה בלי מחשבת קבלת פרס, ולכן בנסיון זה כשאמר לו הקב"ה לך לך וגו' ואעשך לגוי גדול, ואברכך, ואגדלה שמך, והיה ברכה, ואברכה מברכך ומקללך אאור, הבטחות גדולות ויקרות כאלה, נחוי' הי' לאברהם התאמצות כבירה לכל יתפש ברשת המחשבה שלמען ההבטחות הללו יעמוד בנסיון זה, ומצד זה הי' הנסיון הזה הקשה מכולם כי הי' צריך לקיים מצות ה' בלי מחשבות קבלת פרס למרות כל ההבטחות הללו. (3)

(1) הגאון מהררי"א לנדא. (2) ד"ע. (3) ד"ע.



לך  
לדרוש ב.

(א) בנמרא (כרכות ז') כתיב (שמות כ') פוקד עון אבות על בנים וכתיב (דברים כ"ד) לא יומתו אבות על בנים, ומשני כאן כשאוחזין מעשה אבותיהן בידיהן וכו' והנה לבד תירוץ הנמרא מצינו בכונות האר"י ז"ל שתירץ דכאן כתיב עון וכאן כתיב. השא' דודאי השא' שהוא שונג יש במיתת עצמו כדי לכפר, אבל עון' שהוא מזיד אין במיתת עצמו כדי לכפר וצריכין הבנים לשלם עבורו ולכך כתיב פוקד. עון' שהוא מזיד, אבות על בנים, אבל איש. בחטאו' שהוא שונג, יומת, וזה, אבותינו. השא' ואינם ואנחנו. עונותיהם' סבלנו, וכן הוא אומר, כי בחטאנו ובעונות אבותינו ירושלים ועמך לחרפה, הדי שיחסו החטאים אל עצמם והעונות אל אבותיהם ע"כ תורף דברי האר"י ז"ל ועפ"י הקדמה זו אפשר לפרש הכתוב, אוי גוי הוטא עם כבוד עון זרע מריעים בנים משחיתים, ר"ל אוי ואבוי להם כאשר הם גוי הוטא מלאים שגנות, ולא די זאת, אלא הם גם עם כבוד עון מלאים ודונות, דלו היו רק גוי הוטא או היו מריעים לעצמם לבד דאיש. בחטאו' יומת, אבל עתה שהם גם עם כבוד. עון' שהם ודונות, נמצא שהם מריעים ומשחיתים גם לכניהם, וזה, זרע מריעים בנים משחיתים, כמ"ש פוקד. עון' אבות על בנים<sup>(1)</sup>

(ב) ויש להתאים תירוץ האר"י ז"ל הנזכר עם מה שמתרץ בנמרא כאן כשאוחזין מעשה אבותיהם בידיהם כאן כשאין אוחזין מעשה אבותיהם בידיהם, באופן זה. כי מי שהוטא בשונג בודאי אינו הוטא בכל פעם ובניו אינם לומדים ממנו שיחטאו גם הטה, אבל מי שעובר עברות בודון ובשאת נפש הנה איש כזה הוא שטוף בעברות על כל שעל וצער ובניו לומדים ממנו את כל דרכיו הנלוזים והוא בעל עברות כמוהו, ולפינו מתאימים דברי האר"י ז"ל עם התירוץ של הנמרא כי מי שהוטא בשונג הנה בניו אינם אוחזים מעשה אבותיהם בידיהם, ולכן אינם נענשים רק הוא לבדו השאו' ישא, אבל מי שעובר עברות בודון הנה בודאי הבנים אוחזים מעשה אבותיהם בידיהם ונענשים ג"כ ע"י עון אבותיהם כמ"ש פוקד. עון' אבות על בנים. והבן<sup>(2)</sup>

(1) הנאון בעל זרע ברך. (2) ד"ע.